



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Minuti tal-laqqha numru sitta (6) tal-Kunsill Lokali tal-Imqabba li nżammet nhar it-Tnejn, 11 ta' Novembru 2019 fis-6.00pm fil-Bini Muniċipali tal-Imqabba.

PREŻENTI:	Omar Farrugia Grace Marie Mallia Owen Sciberras Jonathan Dingli Henry Zaffarese Anthony Bonello	Sindku Deputat Sindku Kunsillier Kunsillier Kunsillier Deputat Segretarju Eżekuttiv
SKUŻAT:	Nathan Aquilina	Ambaxxatur taż-Żgħażaġh

06.01 Talba

Is-Sindku qal it-talba u ppresjeda l-laqqha.

06.02 Qari ta' Ittri ta' apoloġġi

Kien skużat Nathan Aquilina, l-ambaxxatur taż-Żgħażaġh wara li baġhat jinfurmana fis-7 ta' Novembru li ma setax ikun magħna.

Fil-bidu tal-laqqha l-kunsillieri laqgħu lil Marouska Zahra u fahħruha għax-xogħol tagħha fix-xahar li ilha taħdem magħna. Hija irringrazzjathom u fargħet-il barra mil-laqqha ftit minuti wara.

06.03 Kunsiderazzjoni u approvazzjoni tal-minuti tal-laqqha preċedenti

Id-Deputat Sindku għamlet xi korrezzjonijiet fuq il-minuti kif jidhru fuq il-kopja originali u dawn kienu imressqa għal vot mis-Sindku u ssekondati minn Henry Zaffarese. Kien hemm vot unanimu u dawn kienu approvati u ffirmati.

Punti mill-Minuti:

Grace Marie Zerafa talbet ir-rapport dwar il-ħsarat tal-latrina. Jonathan Dingli qal li dan għadu ma sarx pero' jirriżulta illi mill-aħħar li Itaqa' l-KLM 'l hawn kien hemm ilma hierēg minn mal-angle valves u reġgħet staddet u mtliet bil-ħmieg. Id-DSE qal illi se jsir is-CCTV scan fil-latrina biex ikun aċċertat li m'hemmx xi ħsara fid-drenaġg taħt il-madum tal-art. Il-ħaddiema tal-RSS bidlu id-direzzjoni 'l fejn kienet tinfetaħ it-tieqa biex hadd ma jolqot rasu magħha peress li din tinfetaħ għal fuq ir-rampa. Jirriżulta wkoll illi l-parapett qed iżomm l-ilma tax-xita. Id-DSE kien mitlub sabiex jikteb lill-Perit dwar dawn in-nuqqasijiet, peress li dan suppost iċċertifika x-xogħol.

Grace Marie Zerafa qalet illi għall-Buffer Breakfast kien hemm 121 ruħ u kien hemm €325 qliegħ minnu u issa hemm imġemmgħin €431 għall-Community Chest Fund.

06.04 Il-proċess tal-hatra ta' Segretarju Eżekuttiv-rakkomandazzjoni tal-bord tal-għażla

Dwar l-ingaġġ tas-Segretarju Eżekuttiv, id-Deputat Segretarju Eżekuttiv informa lill-kunsillieri illi għada jerga' joħroġ l-avviż mill-ġdid fuq il-Gazzetta tal-Gvern.

Il-Kunsill Lokali tal-Imqabba iddeċieda illi d-Deputat Segretarju Eżekuttiv ikun il-Project Leader biex ikun jista' japplika għall-Miżura 1: Restoration of assets of artistic and cultural value. Dwar dan kien hemm qbil unanimu.

06.05 Performance bonus tal-Community Works Officer

Kien imressaq il-performance bonus ta' Josef Farrugia, haddiem tal-Community Workers Scheme. Il-Kunsill Lokali tal-Imqabba se jagħti il-performance bonus sħiħ ta' €450 wara li dan tressaq għal vot minn Omar Farrugia u ssekonda Henry Zaffarese u għadda b'vot unanimu.

06.06 Appell PA3347/16 Petrol Station Triq il-Belt Valletta, l-Imqabba

Il-Kunsill Lokali tal-Imqabba se jibqa' jsegwi l-appell tal-proposta ta' Petrol Station fi Triq Valletta. Kien hemm qbil unanimu illi l-Kunsill jibqa' jagħmel l-oġġezzjoni tiegħu għal dan l-iżvilupp propost f'ODZ.

06.07 Talba għal kumpens ta' hsarat fuq vettura

Is-Sindku semma' t-talba li rċieva sabiex jingħata kumpens fuq il-vettura tas-Sur James Farrugia, liema każ kien seħħ is-sena li għaddiet. Dwar dan ma' kienx hemm qbil unanimu.

06.08 Solidarity Fun Run

Is-Sindku qal illi hu se jattendi għas-Solidarity Fun Run 2019 u qal illi tkun haġa tajba li nipparteċipaw u fuq kollox ikun hemm rappreżentanza tal-Kunsill Lokali tal-Imqabba.

06.09 Laqgħa Pubblika tal-lokalita'

Il-Kunsill Lokali tal-Imqabba se jkun qed jorganizza il-laqgħa pubblika tal-lokalita' nhar is-7 ta' Jannar 2020 fil-librerija pubblika tal-Imqabba. Dan biex il-pubbliku jagħmel il-proposti tiegħu għall-Budget 2020.

06.10 Kunsiderazzjoni u Approvazzjoni tal-hruġ ta' Offerta Pubblika għal Contracts' Manager fuq kuntratti ta' tindif

Il-Kunsill Lokali tal-Imqabba approva d-dokument propost mid-Deputat Segretarju Eżekuttiv tal-offerta tal-Contract Manager li kien ippreżentat mal-Agenda. Intant dan mhux se jkun qed jgħodd għall-kuntratt tad-dwal tat-toroq u tal-Marki u s-Sinjali tat-Traffiku. Għaldaqstant se jkun qed joħroġ l-offerta pubblika biex ikun ingaġġat contract manager fuq il-kuntratt tal-knis, ġbir ta' skart/goff u latrini pubbliċi. Se nkunu qed noħorġu wkoll sejha pubblika għal perit.

06.11 Applikazzjoni tal-Assoċjazzjoni tal-Kunsilli Lokali dwar il-Fondi tal-LESA

Il-kunsillieri ikkonfermaw dak li kien ċirkulat aktar kmieni matul il-ġimgħa l-oħra u applikajna għall-fondi tal-LESA kif indikat mill-Assoċjazzjoni tal-Kunsilli Lokali biex ikunu installati il-fanali dekorattivi tad-dwal tat-toroq fir-raħal tal-Imqabba.

06.12 Kunsiderazzjoni u Approvazzjoni tar-Rapport Finanzjarju tat-Tielet kwart

Kien imressaq għal vot ir-rapport finanzjarju tat-tielet kwart tas-sena minn Omar Farrugia u kien sekondat minn Grace Marie Zerafa. Dan ir-rapport għadda għal vot u kien hemm vot unanimu biex ikun pubblikat.

06.13 Approvazzjoni tal-iskeda tal-pagamenti numru 568.

Kienet imressqa għal vot iċ-ċedola tal-pagamenti numru 568 minn Henry Zaffarese u ssekondata minn Owen Sciberras u din kienet approvata kollha minbarra items 56 u 66.

06.14 Tmiem tal-laqgħa u qbil fuq data u hin tal-laqgħa li jkun imiss.

Il-Kunsill se jzomm il-laqgħa tiegħu nhar il-5 ta' Diċembru 2019.

Punti ohra li tqanqlu waqt il-laqgħa.

- Omar Farrugia qal illi wara tant taħbit issa issewewew l-aħħar tliet **fanali dekorattivi** li kienu inqatgħu meta saru x-xogħlijiet temporanji fuq il-**bankina** ta' Triq Karmenu Ciantar. Hu qal illi issa trid tittiehed deċiżjoni jekk din il-bankina hux se ssir konkoss biss jew inkella patterned concrete u d-differenza fil-prezz bejniethom iħallasha l-Kunsill peress li l-kuntrattur ta' Infrastruttura Malta offra li jagħmilha hu stess.
- Omar Farrugia qal illi l-KLM kellu l-inkwiet fuq il-kanna tad-drenagg' fi Sqaq Buhar, liema sqaq jagħti għall-barriera tal-irdim. Hu qal illi tkellem ma' Infrastruttura Malta peress li x-xogħol kien tagħhom u dawn riedu illi tingħalaq il-barriera matul il-gimgha li għaddiet. Ix-xogħol sar u sadanittant it-trakkijiet reġgħu bdew jgħaddu minn Triq Valletta minkejja li hu avża lil sid il-barriera biex ma jħalluhomx jgħaddu. Għaldaqstant, is-Sindku iltaqa' ma' Uffiċjal tal-Komunita' u bħal issa qed issir siegħa/siegħa u nofs sorveljanza kuljum biex ma jidhul l-ebda' trakk aktar wiesgħa minn 2.2 metri minn Triq it-Torri. Jirriżulta wkoll illi kien hemm aġressjoni minn wiehed mis-sidien tat-trakkijiet skont is-Sindku.
- Il-KLM iddeċieda li jżid il-**cameras tas-sigurta'** bl-IP magħhom (linja tat-telefon addizzjonali) u fl-istess hin jirkupra fondi tar-Regjun Nofsinhar. Id-DSE qal illi dawn iridu jsiru fejn hemm diġa' l-kurrent elettriku għaliex m'hawnx fis-suq CCTV's jaħdmu bid-dawl tax-xemx li huma meqjusa *reliable*. Kien hemm diversi suggerimenti fosthom li jiddaħħal l-IP mal-cameras ta' ġnien Ongi Ongella u saħansitra fi Ġnien ta' Misraħ il-Missjoni ż-Żgħira, kif ukoll fil-By-Pass u jiehdu l-kurrent mil-kaxxa tad-dawl li hemm mal-istatwa tal-Madonna tal-Gilju. Dwar il-by-pass, Jonathan Dingli qal illi fiha jistgħu ikun hemm diversi **kaxxi tad-dawl** biex anke jinqadew il-kabbani u kaxxa minnhom għandha titpoġġa fil-Pjazza tal-Knisja u kulhadd jagħmel użu minnu u jħallas tal-konsum. Dwar din tal-aħħar is-Sindku qal illi se ssir mal-ħajt tal-kappella ta' Santa Katerina. Owen Sciberras qal illi din tista' ssir bħal tal-Marina li saħansitra taħdem bil-*card*.
- Henry Zaffarese qal illi l-**lampi ta' Ġnien Tfal ir-Rahal** huma kollha maqtuġħin u hemm dalma kbira.
- Is-Sindku semma' l-problema tal-**qluġ tal-Pjazza tal-Knisja** u din issa mhix dehen illi tintrama' fil-Milied. Għaldaqstant qed ikun propost illi l-każini tal-Madonna tal-Gilju

jarma Triq Karmenu Ciantar permezz tal-antarjoli fl-istess triq. Diffikulta' oħra hija illi l-
armar li s-soltu kien isir minn Nexos Street Lighting ma jistax isir għax dan mhux
disponibbli.

- Grace Marie Zerafa qalet illi iridu wkoll jinxtraw il-**gugarelli tal-party tat-tfal tal-Milied** u jingiebu l-istimi tal-catering u jkunu servuti items li jittieklu l-aktar mit-tfal bħal sausage rolls u nuggets.
- Owen Sciberras ipprezenta proposta għan-nom ta' Antoine Farrugia u Ryan Vella, residenti r-raħal, f'forma ta' ittra li qraha fil-laqgħa fejn qed jiġu proposti **erba' sigriet fil-Pjazza tal-Knisja**. Dwar dan id-DSE qal illi kulhadd jiftakar fiż-żewġ sigriet li kien hemm imhawwla quddiem il-knisja fil-konok u l-persjoni li kellna mil-każini tal-banda biex jinqalgħu u baqgħu sakemm inqalgħu. Jista' jkun illi dawn ma kienux addattati u kienu gguffaw u dak propost jista' jkun kontrollat aktar aħjar. Il-KLM iddeċieda illi jhalli x-xogħol tal-pjazza għaddej u kemm-il darba jiddeċiedi aktar tard jinfetħu l-konok mill-ġdid.
- Owen Sciberras staqsa għal-**lista ta' kuntatti tal-kuntratturi**, awtoritajiet u dipartimenti tal-gvern li jkunu relatati mal-kunsillier u d-dekasteru tiegħu. Din se ssir fil-jiem li ġejjin biex kulhadd jieħu ownership tad-dekasteru.
- Grace Marie Zerafa talbet illi jkunu **pubblikati il-proponenti ta' dawk li kienu nominati għal premju Ġieħ l-Imqabba**. Ma kienx hemm oġġezzjoni għal dan.
- Grace Marie Zerafa talbet tagħrif dwar id-doggy bins li kienu ordnati. Id-DSE qal illi se jiġri wara s-*supplier* halli dan iġibhom.
- Grace Marie Zerafa ilmentat minn **Greenpak Co-op** għaliex dawn boroż ħodor mhux ituna filwaqt illi l-I Bins mhux ikunu monitorjati. Għaldaqstant is-Sindku talab laqgħa ma' uffiċjal tagħhom.
- Grace Marie Zerafa irrakkomandat illi jsir **Afternoon Tea** nhar l-1 ta' Diċembru 2019. Dwar dan id-DSE se jagħmel kuntatt mas-Surmast tal-Iskola peress li qed ikun sugġerit illi dan isir hemmhekk.
- Jonathan Dingli talab illi ssir **tindifa fi Triq Valletta l-Qadima** u sabiex issir lha manutenzjoni bi ffit cold asphalt.
- Jonathan Dingli semma' **arblu illi twaħhal fi Triq il-Madonna tal-Ġilju** biex jinqalgħu il-wires minn mal-faċċata ta' dar. Jirriżulta illi l-Enemalta jew aħjar il-kuntrattur tagħha għamli ħsarat fuq il-faċċata ta' resident ieħor li joqgħod hemmhekk. Dan se jfittixhom u l-KLM se jkun jiddefendi lir-resident.
- Jonathan Dingli semma' **l-hajt tas-sejjeġh fi Triq it-Torri Vincenti** li qal illi dan mhux sod f'partijiet viċin fejn għandhom il-propjeta' il-qraba tal-Viċi Sindku. Dan inhass issa li tlestiet it-triq mit-tarmac. Il-KLM iddeċieda illi jipprova jidentifika ta' min hu permezz tal-Pulizija.

- Il-KLM jinsab iddizappuntat ferm għall-aġir tal-Pulizija għaliex ma sibniex kooperazzjoni minn għandhom fil-każ ta' incident li sehh il-ġimgha li għaddiet fejn **trakk waqqa' hafna hamrija fil-by pass** u ma ttehdex passi.
- Dwar l-applikazzjoni tal-**Cat Feeders** mad-Dipartiment Gvern Lokali u dik tar-**restawr tan-niċċa** mal-GAL Xlokk, se nkomplu nsewgu l-każijiet. Madankollu intqal illi fl-inhawi taċ-ċimiterju hemm xi skips li huma maqlubin u qed jintlemhu xi ġrieden viċin il-post fejn in-nies qed jitimghu il-qtates.
- Owen Sciberras ikkummenta wkoll fuq l-**iskips li qed jithallew fi Triq tas-Sejba**. Is-Sindku qal illi tkellem ma' Infrastruttura Malta dwar il-possibilita' li din il-parti tat-triq terġa' tinghalaq u qed ikun kollox ikkordinata mal-MIA.
- Jonathan Dingli għamel talba għal-**lampa ġdida** fi Triq il-Barrieri ma' post li jinsab kantuniera ma' Triq il-Harrigiet.

Magħmula minn	Anthony Bonello u approvati llum Deputat Segretarju Eżekuttiv	5.12.19 minn	Omar Farrugia Sindku
---------------	--	--------------	-------------------------